



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

**លេខ: ១១៦.....សហវ. ២០០៧**

**រាជធានីភ្នំពេញ ថ្ងៃទី ១៥ ខែ កុម្ភៈ ឆ្នាំ ២០០៧**

**ប្រកាស**

**ស្តីពី**

**កណ្តាតារតយមានដែនកំណត់**

**ទេសរដ្ឋមន្ត្រី**

**រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០២/១២២ ចុះថ្ងៃទី ១៥ ខែ កក្កដា ឆ្នាំ ២០០២ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩២ ចុះថ្ងៃទី ២០ ខែ កក្កដា ឆ្នាំ ១៩៩២ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ០២ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- យោងតាមសំណូមពរការងារចាំបាច់របស់ក្រសួងសេដ្ឋកិច្ច និងហិរញ្ញវត្ថុ

**សម្រេច**

**ប្រការ ១.-**

កំណត់នីតិវិធីនៃការបង្កើត ការផ្តល់អាជ្ញាប័ណ្ណ និងកិច្ចដំណើរការនៃកណ្តាតារតយមានដែនកំណត់ ដោយអនុលោមតាមបញ្ញត្តិមាត្រា ៤៥ មាត្រា ៤៥ មាត្រា ៤៦ និងមាត្រា ៤៩ នៃច្បាប់ស្តីពីគយ ។



*Handwritten signature*

កណ្តាតារគយមានដែនកំណត់គឺជាអាគារ ទឹកថ្លែង ឬទីលាន ដែល ទទួលបានការអនុញ្ញាតឱ្យធ្វើសន្និធិទំនិញ ក្រោមការត្រួតពិនិត្យរបស់គយសម្រាប់ រយៈពេលជាក់លាក់មួយ និងដោយមានបញ្ជាក់ពីពេលវេលាច្បាស់លាស់ ។ ទំនិញ នាំចូល និងទំនិញក្នុងស្រុកសម្រាប់នាំចេញ អាចត្រូវបានដាក់ក្នុងកណ្តាតារគយ មានដែនកំណត់ ។

**ប្រការ ២ .-**

ទំនិញក្នុងកណ្តាតារគយមានដែនកំណត់ ត្រូវបានព្យួរពន្ធ និងអាករ ដែលត្រូវជាប់ ។ ការហាមឃាត់ ឬការដាក់កម្រិតកំណត់នានាលើទំនិញទាំងនេះ អាចត្រូវបានលើកលែងរហូតដល់ពេលដែលទំនិញត្រូវបានបញ្ជូញពីគយសម្រាប់ ការប្រើប្រាស់ក្នុងប្រទេស ឬដើម្បីនាំចេញ ។

**ប្រការ ៣ .-**

កណ្តាតារគយមានដែនកំណត់មានបីប្រភេទ ៖

- ប្រភេទ ១ : កណ្តាតារសាធារណៈ គឺជាកណ្តាតារគយមានដែនកំណត់ ដែលទទួលបានការអនុញ្ញាតពីក្រសួងសេដ្ឋកិច្ច និងហិរញ្ញវត្ថុ ដែលអាចធ្វើប្រតិបត្តិ ការដោយភ្នាក់ងាររបស់រាជរដ្ឋាភិបាល ឬដោយបុគ្គលណាមួយ ។ កណ្តាតារនេះ ត្រូវបានប្រើប្រាស់សម្រាប់ផ្តល់សេវាដល់បុគ្គលណាមួយ ដែលមានសិទ្ធិស្របច្បាប់ លើទំនិញ ឱ្យធ្វើសន្និធិទំនិញ រាប់បញ្ចូលទាំងអ្នកនាំចូល បុគ្គលដែលទិញទំនិញ ក្នុងកណ្តាតារនេះ ឬបុគ្គលណាមួយផ្សេងទៀតដែលមានសិទ្ធិស្របច្បាប់លើទំនិញ ទាំងនេះ។

- ប្រភេទ ២ : កណ្តាតារឯកជន គឺជាកណ្តាតារគយមានដែនកំណត់ ដែលទទួលបានការអនុញ្ញាតពីនាយកទីចាត់ការគយ និងរដ្ឋាករ ត្រូវបានប្រើប្រាស់ ដោយឡែកដោយបុគ្គលណាម្នាក់សម្រាប់ធ្វើសន្និធិទំនិញ ដើម្បីការប្រើប្រាស់ ដោយឡែក រាប់បញ្ចូលទាំងប្រតិបត្តិករអាគារលក់ទំនិញរួចរាន់ ។

- ប្រភេទ ៣ : កណ្តាតារពិសេស គឺជាកណ្តាតារគយមានដែនកំណត់ ដែលទទួលបានការអនុញ្ញាតពីនាយកទីចាត់ការគយ និងរដ្ឋាករសម្រាប់ប្រើប្រាស់ប្រភេទ ។



h

ទំនិញត្រោះថ្នាក់ ប៉ះពាល់ដល់គុណភាពទំនិញដទៃទៀត ឬអាចត្រូវការទឹកនៃផលិតផលសម្រាប់រក្សាទំនិញទាំងនោះ ។ កណ្តាសារគយប្រភេទនេះអាចជាកណ្តាសារសាធារណៈ ឬឯកជន ។

**ប្រការ ៤ .-**

អាជ្ញាប័ណ្ណសម្រាប់កណ្តាសារគយមានដែនកំណត់ត្រូវកំណត់នូវលក្ខខណ្ឌនៃកិច្ចសន្យា និងប្រតិបត្តិការពុករលួយ រវាងរដ្ឋបាលគយ និងប្រតិបត្តិករកណ្តាសារគយមានដែនកំណត់ ។ កិច្ចសន្យានេះត្រូវកំណត់នូវ ៖

- សិទ្ធិ ការកិច្ច និងកាតព្វកិច្ច របស់ភាគីនីមួយៗ
- ទីតាំងនៃកណ្តាសារគយមានដែនកំណត់
- រយៈពេលប្រតិបត្តិការ និងលទ្ធភាពនៃការពន្យារសុពលភាព
- គម្រោងអាគារ និងដែនទីការដ្ឋាន
- ទម្រង់ និងចំនួន ទឹកប្រាក់នៃនិមត្តិធានា
- នីតិវិធីសម្រាប់ចាត់ចែង និងគ្រប់គ្រង
- បែបបទនៃការដឹកជញ្ជូនធុនកាត់
- មុខទំនិញដែលត្រូវអនុញ្ញាតឱ្យដាក់នៅក្នុងកណ្តាសារគយ
- ការតម្រូវឱ្យធ្វើប្រតិវេទន៍គយ
- លក្ខខណ្ឌផ្សេងទៀតដែលអាចតម្រូវដោយរដ្ឋបាលគយ ។

**ប្រការ ៥ .-**

បុគ្គលណាមួយមានបំណងបំពេញពុករលួយជាប្រតិបត្តិករកណ្តាសារគយមានដែនកំណត់ត្រូវស្នើសុំទៅនាយកទីចាត់ការគយ និងរដ្ឋាករ តាមទម្រង់កំណត់ដោយភ្ជាប់ជាមួយនូវ គម្រោងប្តឹងសំណង់លម្អិត និងទីតាំងដែលត្រូវសាងសង់កណ្តាសារនោះ ។

អាជ្ញាប័ណ្ណអាចត្រូវផ្តល់ជូនបានក្នុងករណីដែលលក្ខខណ្ឌខាងក្រោមនេះត្រូវបានបំពេញ ៖

- អ្នកស្នើសុំត្រូវមានលិខិតបញ្ជាក់ទោស ដែលបានបញ្ចប់រយៈពេលមានសមត្ថកិច្ច



ka

- អ្នកស្នើសុំមានធនធានហិរញ្ញវត្ថុគ្រប់គ្រាន់ដើម្បីផ្តល់នូវទឹកថ្លៃសម្ភារៈ  
បរិក្ខារ ឧបករណ៍ បុគ្គលិក និងសេវាកម្ម ចាំបាច់នានាសម្រាប់កិច្ចដំណើរការ  
កណ្តាគារគយមានដែនកំណត់

- អ្នកស្នើសុំមានប្រវត្តិអនុលោមភាពលើកាតព្វកិច្ចសារពើពន្ធស្អាតស្អំ  
- រដ្ឋបាលគយពិនិត្យឃើញថា សំណើសុំនេះមានប្រសិទ្ធិភាពសេដ្ឋកិច្ច

- ទីតាំងកណ្តាគារគយដែលស្នើសុំ ស្ថិតនៅឆ្ងាយសមស្របមួយពីផ្លូវ  
គមនាគមន៍សំខាន់ៗ និងពីការិយាល័យគយ មានទិដ្ឋភាពសមល្មមសម្រាប់ធ្វើសន្និធិ  
ទំនិញប្រកបដោយសុវត្ថិភាព

- រដ្ឋបាលគយអាចគ្រប់គ្រង និងផ្តល់សេវាកម្មបានក្នុងកណ្តាគារនេះ ។

អាជ្ញាប័ណ្ណអាចត្រូវបានកែសម្រួល ឬបំពេញបន្ថែមដោយក្រសួងសេដ្ឋកិច្ច  
និងហិរញ្ញវត្ថុក្នុងគោលបំណង ៖

- ផ្លាស់ប្តូរនូវការដាក់កម្រិតកំណត់ ឬលក្ខខណ្ឌនានាក្នុងអាជ្ញាប័ណ្ណពាក់  
ព័ន្ធនឹងទំនិញដែលអាចត្រូវបានអនុញ្ញាតឱ្យដាក់ក្នុងកណ្តាគារ ឬដើម្បីបញ្ជាក់នូវ  
កម្រិតកំណត់នូវលក្ខខណ្ឌទាំងនេះ

- ផ្លាស់ប្តូរនាមករណ៍អ្នកទទួលអាជ្ញាប័ណ្ណក្នុងករណីចាំបាច់ ។

អាជ្ញាប័ណ្ណអាចត្រូវបានបដិសេធដោយក្រសួងសេដ្ឋកិច្ច និងហិរញ្ញវត្ថុ  
ប្រសិនបើអ្នកទទួលអាជ្ញាប័ណ្ណ ៖

- លែងជាម្ចាស់កម្មសិទ្ធិ ឬជាអ្នកជួល ទិញ ទឹកថ្លៃដែលត្រូវបានផ្តល់  
អាជ្ញាប័ណ្ណកណ្តាគារគយមានដែនកំណត់

- ស្នើសុំជាលាយលក្ខណ៍អក្សរទៅក្រសួងសេដ្ឋកិច្ច និងហិរញ្ញវត្ថុដើម្បី  
បដិសេធអាជ្ញាប័ណ្ណ

- ត្រូវបានក្ស័យធន ។

អាជ្ញាប័ណ្ណអាចត្រូវបានព្យួរ ឬបដិសេធ ដោយក្រសួងសេដ្ឋកិច្ច និង  
ហិរញ្ញវត្ថុប្រសិនបើអ្នកទទួលអាជ្ញាប័ណ្ណ ៖

- ជាកម្មវត្ថុនៃការបង្ខំឱ្យសងបំណុលតាមផ្លូវតុលាការ

- មិនបានបំពេញតាមបញ្ញត្តិនៃប្រកាសនេះ



Re

- ប្រព្រឹត្តល្មើសនឹងបញ្ញត្តិនៃច្បាប់ ឬបទប្បញ្ញត្តិនានាជាធរមានពាក់ព័ន្ធ  
ទៅនឹងការនាំចូល ឬការនាំចេញទំនិញ ។

- ប្រព្រឹត្តភាពមិនស្មោះត្រង់ក្នុងការកំណត់តម្លៃរបស់ខ្លួនជាមួយជើងសារគយ អ្នក  
នាំចូល អ្នកនាំចេញ អ្នកដឹកជញ្ជូន ឬស្ថាប័ននានារបស់រាជរដ្ឋាភិបាល

- គ្មានសមត្ថភាពគ្រប់គ្រងកិច្ចដំណើរការកណ្តាភារគយមានដែនកំណត់

- ពុំមានទំនិញគ្រប់គ្រាន់សម្រាប់ធានានិរន្តរភាពនៃកិច្ចប្រតិបត្តិការកណ្តា  
ភារគយមានដែនកំណត់

ភារគយមានដែនកំណត់

- រដ្ឋបាលគយពុំមានលទ្ធភាពផ្តល់សេវាកម្មដល់កណ្តាភារគយមានដែន

កំណត់នោះទៅទៀត

នៅពេលដែលអាជ្ញាប័ណ្ណត្រូវបានព្យួរ កណ្តាភារគយមានដែនកំណត់  
នឹងមិនត្រូវបានអនុញ្ញាតឱ្យធ្វើប្រតិបត្តិការ ហើយរដ្ឋបាលគយ អាចចាក់សោរ និង  
បិទត្រាគយលើកណ្តាភារនេះសម្រាប់រយៈពេលនៃការព្យួរអាជ្ញាប័ណ្ណ ។

**ប្រការ ៦ .-**

ប្រតិបត្តិករកណ្តាភារគយមានដែនកំណត់ត្រូវបង់កម្រៃអាជ្ញាប័ណ្ណប្រចាំ  
ឆ្នាំស្មើនឹង មួយភាគរយ (១%) នៃប្រាក់ពន្ធ និងអាករជាមធ្យមប្រចាំខែដែលត្រូវជាប់  
លើទំនិញក្នុងកណ្តាភារ។ កម្រៃនេះត្រូវបង់នៅរាល់ដំណាច់ឆ្នាំសារពើពន្ធនីមួយៗ ។  
ប្រសិនបើអាជ្ញាប័ណ្ណត្រូវបានចេញក្រោយថ្ងៃទីមួយខែកក្កដា កម្រៃអាជ្ញាប័ណ្ណ  
សម្រាប់ឆ្នាំសារពើពន្ធនោះត្រូវស្មើនឹងពាក់កណ្តាលនៃកម្រៃប្រចាំឆ្នាំ ។

**ប្រការ ៧ .-**

ប្រតិបត្តិករកណ្តាភារគយមានដែនកំណត់ ត្រូវតម្កល់និមុត្តិធានាជូន  
រដ្ឋបាលគយជាទឹកប្រាក់ស្មើនឹង ប្រាំភាគរយ (៥%) នៃទឹកប្រាក់ពន្ធ និងអាករ ប្រចាំ  
ឆ្នាំ ដែលត្រូវជាប់លើទំនិញក្នុងកណ្តាភារ ។ ទម្រង់នៃនិមុត្តិធានាត្រូវអនុលោមតាម  
បញ្ញត្តិនៃមាត្រា ៤១ នៃច្បាប់ស្តីពីគយ និងបទប្បញ្ញត្តិពាក់ព័ន្ធ ។

សម្រាប់ឆ្នាំទីមួយនៃប្រតិបត្តិការកណ្តាភារគយមានដែនកំណត់ តាមក  
ទីចាត់ការគយ និងរដ្ឋាករត្រូវកំណត់ទំហំនៃទឹកប្រាក់និមុត្តិធានា ។



២

រដ្ឋបាលគយត្រូវផ្ទៀងផ្ទាត់ជាទំហំនៃទឹកប្រាក់និមុត្តិធានាគ្រប់គ្រាន់តាម  
តម្រូវការដូចមានចែងក្នុងវាក្យខណ្ឌទី មួយ ខាងលើ ហើយក្នុងករណីចាំបាច់អាច  
កែសម្រួលទំហំទឹកប្រាក់និមុត្តិធានានេះ ។

**ប្រការ ៨ .-**

ប្រតិបត្តិករកណ្តាគារគយមានដែនកំណត់ ត្រូវទទួលបន្ទុកលើការ  
ចំណាយពាក់ព័ន្ធនឹងកិច្ចដំណើរការ ការថែរក្សា និងជួសជុលកណ្តាគារ ហើយត្រូវ  
ធានាដោះស្រាយទឹកនៃនឹងសមរម្យ គ្រប់គ្រាន់ដោយមិនយកកម្រៃជូនមន្ត្រីគយដើម្បី  
បំពេញការងាររបស់ខ្លួន ។

ប្រតិបត្តិករកណ្តាគារគយមានដែនកំណត់ត្រូវផ្តល់បុគ្គលិក និងសម្ភារៈ  
បរិក្ខារចាំបាច់ជូនមន្ត្រីគយសម្រាប់ការត្រួតពិនិត្យទំនិញឱ្យបានត្រឹមត្រូវ និងត្រូវ  
មានបុគ្គលិកគ្រប់គ្រាន់សម្រាប់គ្រប់គ្រងកណ្តាគារ ថែរក្សារងកសារ និងបញ្ជីស្នាម  
គណនេយ្យ និងផ្តល់ឯកសារទាំងនោះជូនមន្ត្រីគយរាល់ពេលមានតម្រូវការ ។

កណ្តាគារគយមានដែនកំណត់ត្រូវមានសុវត្ថិភាពដោយមានការចាក់  
សោរទ្វារ និងបង្អួច ។ ទំនិញត្រូវតែបានសន្និធិប្រកបដោយសុវត្ថិភាព ហើយនីតិវិធី  
សមស្របមួយត្រូវបានដាក់ឱ្យអនុវត្តដើម្បីរក្សាសន្តិសុខ ។ ការពេញចូលកណ្តាគារ  
នេះត្រូវបានអនុញ្ញាតសម្រាប់តែបុគ្គលមួយចំនួន តាមការកំណត់របស់រដ្ឋបាលគយ  
ប៉ុណ្ណោះ ។

**ប្រការ ៩ .-**

ប្រតិបត្តិករកណ្តាគារគយមានដែនកំណត់ ត្រូវថែរក្សាសំណុំឯកសារ  
នានានៃទំនិញទាំងអស់ដែលធ្វើសន្និធិក្នុងកណ្តាគារនេះ ដោយអនុលោមតាមការ  
តម្រូវរដ្ឋបាលគយ និងត្រូវធានាឱ្យមានការគ្រប់គ្រង និងត្រួតពិនិត្យប្រកបដោយ  
ប្រសិទ្ធភាពនៅនឹងកន្លែងដើម្បីបង្ការនូវការបាត់បង់ទំនិញ ។

សំណុំឯកសាររបស់ប្រតិបត្តិករ ត្រូវបង្ហាញនូវចលនាទំនិញដែលស្ថិត  
ក្រោមការគ្រប់គ្រងរបស់គយ ក្នុងកណ្តាគារគយមានដែនកំណត់នៃការរាប់បញ្ចូល ៖

- ចលនាទំនិញចូលក្នុងកណ្តាគារ



✓  
R

- ចលនាទំនិញសន្និធិក្នុងកណ្តាសារ
- ការផ្ទេរទំនិញទៅ ឬមកពីកណ្តាសារគយមានដែនកំណត់ផ្សេងទៀត
- ការធ្វើសហគុកម្មផ្សេងៗ ដូចជា ការដេរប៉ះស្រោមសម្បុករហែក ការរៀបចំកញ្ចប់ទំនិញឡើងវិញ ការជ្រើសរើស ឬវេចខ្ចប់ឡើងវិញជាដើម
- ការយកទំនិញចេញពីកណ្តាសារ ។

រដ្ឋបាលគយត្រូវធ្វើការផ្ទៀងផ្ទាត់ជាប្រចាំរវាងសំណុំឯកសារ និងទំនិញដាក់ស្តែងក្នុងកណ្តាសារដើម្បីឃ្នាំមើលអនុលោមភាព ។

ការខកខានរក្សាទុកឱ្យបានត្រឹមត្រូវនូវសំណុំឯកសារទាំងនេះ ប្រតិបត្តិករកណ្តាសារគយមានដែនកំណត់ ត្រូវទទួលបាននូវការពិន័យតាមច្បាប់ជាធរមាន ។ ក្នុងករណីដែលការមិនគោរពអនុលោមភាពនៅលើបន្ត ប្រតិបត្តិករអាចរងនូវការព្យួរ ឬលុបចោលនូវអាជ្ញាប័ណ្ណកណ្តាសារគយមានដែនកំណត់នេះ ។

**ប្រការ ១០ .-**

ទំនិញអាចរក្សាទុកក្នុងកណ្តាសារគយមានដែនកំណត់ រហូតដល់រយៈពេលពីរ (២) ឆ្នាំគិតពីថ្ងៃចុះបញ្ជីការប្រតិវេទន៍គយ ។ ប្រសិនបើទំនិញស្ថិតក្នុងសភាពល្អ រយៈពេលកំណត់នេះអាចត្រូវបានពន្យាររហូតដល់ ដប់ពីរ ( ១២ ) ខែដោយរដ្ឋបាលគយ តាមការស្នើសុំរបស់ប្រតិបត្តិករកណ្តាសារគយមានដែនកំណត់មុនពេលផុតរយៈពេលកំណត់ ។

**ប្រការ ១១ .-**

ទំនិញដែលស្ថិតក្នុងកណ្តាសារគយមានដែនកំណត់អាចត្រូវបានលក់ ឬផ្ទេរ ។ អ្នកនាំចូល ឬម្ចាស់ទំនិញត្រូវជូនដំណឹងជាលាយលក្ខណ៍អក្សរដល់រដ្ឋបាលគយពីការផ្ទេរកម្មសិទ្ធិនេះ ។

ទំនិញដែលស្ថិតក្នុងកណ្តាសារគយមានដែនកំណត់អាចត្រូវបានផ្ទេរទៅកណ្តាសារគយមានដែនកំណត់មួយទៀត ក្រោមការត្រួតពិនិត្យគយ ។ សំណុំឯកសារពាក់ព័ន្ធនឹងការផ្ទេរទំនិញដូចនេះត្រូវដាក់ជូនរដ្ឋបាលគយ ។



*ka*

**ប្រការ ១២ .-**

ទំនិញដែលយកទេញពីកណ្តាគារគយមានដែនកំណត់សម្រាប់នាំទេញ ត្រូវជាកម្មវត្ថុនៃការតម្កល់ប្រតិវេទន៍គយនាំទេញ ហើយពុំត្រូវជាប់ពន្ធ អាករនាំចូល ឬនាំទេញទេ លើកលែងតែទំនិញក្នុងស្រុកដែលអាចជាប់អាករនាំទេញ ។

ទំនិញដែលយកទេញពីកណ្តាគារគយមានដែនកំណត់ សម្រាប់ដាក់ឱ្យ ប្រើប្រាស់ក្នុងស្រុកត្រូវជាប់ពន្ធ និងអាករតាមអត្រាពន្ធ និងអាករជាធរមាននៃថ្ងៃចុះ បញ្ជីការប្រតិវេទន៍គយ ដើម្បីយកទំនិញទេញពីកណ្តាគារ ។

**ប្រការ ១៣ .-**

ម្ចាស់ទំនិញក្នុងកណ្តាគារគយមានដែនកំណត់ អាចត្រូវបានអនុញ្ញាត ដោយរដ្ឋបាលគយ ដើម្បីពិនិត្យមើលទំនិញ ដកគម្រូទំនិញ និងធ្វើប្រតិបត្តិការ ចាំបាច់នានា ក្នុងគោលបំណងថែរក្សាទំនិញទាំងនោះដោយមិនផ្លាស់ប្តូរលក្ខណៈ សំខាន់នៃទំនិញនេះ រួមមាន ការបាញ់ថ្នាំសម្រាប់សត្វល្អិត ការសម្អាត ការសម្អាត ការសាកល្បង ការដេរប៉ះស្រោមសម្បករហែក ការបិទស្លាកសម្គាល់ ការសរសេរ ចំណាំ ការរៀបចំកញ្ចប់ទំនិញឡើងវិញ ការជ្រើសរើសឬវេចខ្ចប់ឡើងវិញជាដើម ។

**ប្រការ ១៤ .-**

ស្ថិតក្នុងកាលៈទេសៈជាក់ស្តែង ការកែច្នៃ បំលែង និងផលិតទំនិញក្នុង កណ្តាគារគយមានដែនកំណត់ (Customs Bonded Warehouse) អាចត្រូវបាន អនុញ្ញាត ដោយក្រសួងសេដ្ឋកិច្ច និងហិរញ្ញវត្ថុ ក្នុងរូបភាពជា កណ្តា គារផលិតកម្ម មានដែនកំណត់ស្ថិតក្រោមការគ្រប់គ្រងរបស់គយ (Customs Manufacturing Bonded Warehouse) ដោយអនុលោមតាមបញ្ញត្តិនានានៃប្រកាសនេះដែលពាក់ព័ន្ធនឹងការ ទេញអាជ្ញាប័ណ្ណ ។ ប្រតិបត្តិករនៃកណ្តាគារដូចនេះ ត្រូវបានអនុញ្ញាតឱ្យនាំចូល ដោយព្យួរពន្ធ និងអាករនាំចូលនូវមុខទំនិញជារត្នុធាតុដើម ធាតុផ្សំ គ្រឿងម៉ាស៊ីន ឧបករណ៍ និងសម្ភារៈបរិក្ខារដែលត្រូវប្រើដោយផ្ទាល់ក្នុងការផលិត ឬកែច្នៃទំនិញ ។

អាជ្ញាប័ណ្ណប្រតិបត្តិការកណ្តាគារផលិតកម្មមានដែនកំណត់ ត្រូវបញ្ជាក់ នូវបញ្ជីមុខទំនិញជារត្នុធាតុដើម ធាតុផ្សំ គ្រឿងម៉ាស៊ីន ឧបករណ៍ និងសម្ភារៈ បរិក្ខារដែលអាចនឹងត្រូវនាំចូលដោយព្យួរពន្ធ និងអាករ ។



ka

ទំនិញនាំចូលដែលត្រូវបានយកពិភណ្ណាគារផលិតកម្មមានដែនកំណត់ សម្រាប់ការប្រើប្រាស់ក្នុងប្រទេសត្រូវជាប់ពន្ធ និងអាករដោយអនុលោមបញ្ញត្តិ មាត្រា ៤៩ នៃច្បាប់ស្តីពីគយ ។

ផលិតផលសម្រេចដែលយកចេញពីកណ្តាគារផលិតកម្មមានដែនកំណត់ សម្រាប់ការប្រើប្រាស់ក្នុងប្រទេសត្រូវជាប់ពន្ធ និងអាករ លើតម្លៃវត្ថុធាតុដើម ឬធាតុ ផ្សំដែលបាននាំចូលដោយព្យួរពន្ធ និងអាករ ហើយបានប្រើប្រាស់ក្នុងការផលិត ។

ពន្ធ និងអាករទាំងនេះ ត្រូវប្រមូលផ្អែកតាមតារាងពន្ធគយ ហើយអត្រា ពន្ធ និងអាករដែលត្រូវប្រមូល គឺជាអត្រានៅក្នុងថ្ងៃចុះបញ្ជីការប្រតិបត្តិទំនិញនៅ ពេលដែលទំនិញទទួលបានការអនុញ្ញាតឱ្យយកចូលកណ្តាគារនេះ ។

**ប្រការ ១៥ .-**

រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ អាចចេញអាជ្ញាប័ណ្ណសម្រាប់ ប្រតិបត្តិការកែច្នៃ ឬចំរាញ់គេលសិលានៅ ឬបីទីមខនិង ដើម្បីទទួលបានផលិតផល គេលសិលា ត្រូវដាក់ឱ្យស្ថិតក្រោមរបបកណ្តាគារផលិតកម្មមានដែនកំណត់ក្រោម ការគ្រប់គ្រងរបស់គយ ដោយអនុលោមតាមបញ្ញត្តិនានានៃប្រកាសនេះដែលពាក់ ព័ន្ធនឹងការចេញអាជ្ញាប័ណ្ណ ។

អាជ្ញាប័ណ្ណដូចនេះត្រូវកំណត់នូវអាណត្តិ និងលក្ខខណ្ឌសម្រាប់ការធ្វើ ប្រតិបត្តិការកណ្តាគារផលិតកម្មមានដែនកំណត់ក្រោមការគ្រប់គ្រងរបស់គយ ។

ការព្យួរពន្ធ និងអាករអាចត្រូវបានផ្តល់ឱ្យសម្រាប់ការនាំចូលគេលសិលា នៅ ឬបីទីមខនិងសម្រាប់កែច្នៃដើម្បីនាំចេញ ដោយអនុលោមតាមបញ្ញត្តិកថាខណ្ឌ ទី ២ មាត្រា ៤៩ នៃច្បាប់ស្តីពីគយ ។

**ប្រការ ១៦ .-**

បទប្បញ្ញត្តិទាំងឡាយណាដែលមានខ្លឹមសារផ្ទុយជាមួយនេះ ត្រូវបាន ទុកជានិរាករណ៍ ។



ka

**ប្រការ ១៧ .-**

ប្រតិភូរាជរដ្ឋាភិបាលទទួលបន្ទុកជានាយកទីតាងការគយ និង រដ្ឋាករ  
អគ្គលេខាធិការ នាយកខុទ្ទកាល័យ ប្រធាននាយកដ្ឋាន និងអង្គភាពពាក់ព័ន្ធនានា  
ក្រោមឱវាទក្រសួងសេដ្ឋកិច្ច និងហិរញ្ញវត្ថុ ព្រមទាំងបុគ្គល និងស្ថាប័នពាក់ព័ន្ធ  
ផ្សេងៗទៀត ត្រូវចាត់ចែងអនុវត្តតាមខ្លឹមសារប្រកាសនេះឱ្យមានប្រសិទ្ធភាពចាប់ពី  
ថ្ងៃចុះហត្ថលេខានេះតទៅ ។ *ka*

**រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ**  
  
**គាត ឈន់**

**ចម្លងជូន :**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតី  
តេជោ **ហ៊ុន សែន** នាយករដ្ឋមន្ត្រីនៃ  
ព្រះរាជាណាចក្រកម្ពុជា
- ទីស្តីការគណៈរដ្ឋមន្ត្រី  
"ដើម្បីជូនជ្រាបជាព័ត៌មាន"
- ទីតាងការគយ និងរដ្ឋាករ
- ដូចប្រការ ១៧
- សភាពាណិជ្ជកម្មកម្ពុជា  
"ដើម្បីសហការផ្សព្វផ្សាយ និងអនុវត្ត"
- រាជកិច្ច
- ឯកសារ-កាលប្បវត្តិ